

تفسیر شائی اور رد مذاہب باطلہ

تاج الدین ازمری ☆

افراد و ائمہ کی ترقی کا راز قرآن مجید کی حکیمانہ تقلیمات کی بیروی میں مضر ہے جو بنی نوع انسان کی فلاح و صلاح کے جملہ اجزاء و عناصر پر مشتمل ہیں اور اسی بات کی طرف نبی اکرم ﷺ نے بھی اشارہ فرمایا ہے۔ آپ فرماتے ہیں:

قرآن میں پہلی اور چھپلی قوموں کے حالات مذکور ہیں۔ اس میں تمہارے فیصلہ جات بھی مرقوم ہیں۔ یہ فیصلہ کن کتاب ہے جو مذاق پر مشتمل نہیں۔ یہ خدا کی رسی ہے۔ یہ ذکر حکیم اور صراط مستقیم ہے۔ علماء اس کو پڑھتے پڑھتے سیر نہیں ہوتے۔ بار بار پڑھنے کے باوجود اس سے اکتاہٹ اور ملال پیدا نہیں ہوتا اور اس کے عجائب ختم نہیں ہوتے۔^(۱)

اس حدیث پاک کو سامنے رکھتے ہوئے اس کتاب کے زمانہ نزول سے لے کر تا
عصر حاضر مسلمانوں نے کتاب الہی کے ساتھ خاص تلقن قائم رکھا اور اس کے مطالب
و معانی اور اسرار و نکات معلوم کرنے کے لیے جو مساعی جمیلہ سرانجام دی ہیں دنیا کی کوئی
قوم اس کی نظیر پیش نہیں کر سکتی۔

قرآن مجید کے مجوہ نہ اسلوب اور اس کی حکمتوں کو اجاگر کرنے کے لیے ہر دور میں علماء کرام نے اپنے اپنے انداز میں اس کی تفسیریں لکھیں اور اللہ تعالیٰ کی طرف و دینیت کردہ مختلف فنون میں اپنی مہارتیں کو اس کتاب کی خدمت کے لیے وقف کیا۔

بر صغیر پاک و ہند میں شاہ ولی اللہ دہلویؒ نے پہلی دفعہ قرآن مجید کا فارسی زبان میں ترجمہ کیا، ان کے بعد ان کے بیٹوں نے اردو میں ترجمے اور تفاسیر لکھیں۔ ان کے تلامذہ نے اس سلسلے کو لور آگے بڑھایا اور اس طرح تفاسیر کی ایک اچھی خاصی تعداد اب تک ہمارے سامنے آچکی ہے۔ ائمہ تفاسیر میں مولانا شاء اللہ امر تریؒ کی تفسیر ثانی ہے جو کئی بار شائع ہو چکی ہے۔

حضرت مولانا شاء اللہ امر تریؒ بر صغیر پاک و ہند کی نامور علمی شخصیت تھے۔ ان کا شمار تیسیں صدی عیسوی اور چودھویں صدی ہجری کے اکابر علماء کرام میں ہوتا ہے جو بیک وقت متعدد اوصاف کے حامل تھے۔

مولانا کے آباء و اجداد کا تعلق کشمیر سے تھا۔ ان کے والد کاروباد کے سلسلے میں امر تر آگئے تھے اور یہیں مستقل سکونت اختیار کر لی تھی۔ مولانا شاء اللہ امر تر میں جون ۱۸۷۸ء (۱۴۰۷ھ) میں پیدا ہوئے۔^(۲)

چودہ سال کی عمر میں حصول علم کا شوق دامن گیر ہوا۔ اس زمانے میں امر تر میں مولانا احمد اللہؒ کا سلسلہ درس جادی تھا، مولانا شاء اللہ ان کے حلقہ درس میں شامل ہو گئے۔^(۳) حدیث رسول پڑھنے کے لیے حافظ الحدیث مولانا عبد المنان وزیر تبادی کی خدمت میں حاضر ہوئے اور وہاں سے ۱۸۹۹ء میں سند فراغت حاصل کی۔^(۴) وہاں سے

فارغ ہونے کے بعد دہلی پنجے لور شس العلماء حضرت میاں نذیر حسین محدث دہلویؒ کی شاگردی اختیار کر لی اور حافظ عبد المنان وزیر تبادی کی سند دکھا کر ان سے حدیث میں سند و اجازہ حاصل کرنے کا شرف حاصل کیا۔^(۵) شیخ الکل سے حدیث میں سند و اجازہ سے بہرہ یاب ہونے کے بعد مدرسہ مظاہر العلوم سارنپور کا رخ کیا لیکن سارنپور کا قیام بذا مختصر

رہا۔ ان دنوں دیوبند میں حضرت مولانا محمود الحسن "مند تدریس پر فائز تھے۔ مولانا شاء اللہ باقاعدہ ان کے حلقة تلمذ میں داخل ہو گئے لور ان سے منقولات، منقولات اور ہر قسم کی کتب درسیہ کی سمجھیل کی اور اس طرح حضرت مولانا عبدالنماں وزیر آبادی اور دیوبند کے درس حدیث میں جو فرق و امتیاز تھا اس سے بھی استفادہ کیا۔ دیوبند کی سند کو مولانا اپنے لیے باعث فخر قرار دیتے تھے۔ دیوبند سے فراغت کے بعد کان پور کا عزم کیا۔ ان دنوں مند تدرس پر مولانا احمد حسن "متمنکن تھے۔ معقول و منقول میں ان کی محدثت کی وجہ سے حلقة طلبہ میں ان کے درس کی بڑی شرت تھی اس لیے مولانا نے ان سے استفادہ ضروری سمجھا۔ ۱۸۹۲ء میں مولانا نے مدرسہ فیض عام سے سند فراغت حاصل کی۔^(۶)

ان مختلف مدارس کے اسلوب تدریس میں نمایاں فرق تھا، مولانا نے اپنی خود نوشت سوانح میں بھی اس کا ذکر کیا ہے مگر فرق کی نوعیت واضح نہیں فرمائی۔ مولانا لکھتے ہیں:

"پنجاب میں حافظ عبدالنماں صاحب مرحوم میرے شیخ الحدیث تھے، دیوبند میں مولانا محمود الحسن صاحب اور کان پور میں مولانا احمد حسن صاحب" استاذ العلوم والفنون میرے شیخ الحدیث تھے اس لیے میں نے حدیث کے تینوں استادوں سے جو طرز تعلیم سیکھا وہ بالکل ایک دوسرے سے مختلف ہے جس کے ذکر کا یہ موقع نہیں۔^(۷)

اللہ تعالیٰ نے مولانا میں بر جنگلی لور حاضر جو اہل جیسے خصائص کوٹ کوٹ کر بھر دیئے تھے۔ مولانا نے اپنی تعلیم کے ابتدائی دنوں ہی سے حد و مناظرہ میں حصہ لیتا شروع کر دیا تھا اور غیر مسلموں سے ٹھیں بھی چھپتے تھے، بعض لوقات آپ امرتر کے گرجا میں تشریف لے جاتے، پادریوں کی تقریس سنتے لور ان پر ایسے اعتراضات کرتے کہ بھلدوں سے کوئی جواب نہ ملن آتا۔^(۸) اس پر مستلزم مختلف مدارس کے اسلوب تعلیم نے مولانا کو اپنی ذات میں ایک انجمن ہتا دیا تھا۔ چنانچہ آپ ہیک وقت مفسر، مدرس، خطیب، ایڈیٹر، مصنف، حلکم اور لاہانی مناظر تھے۔ آپ کی گرفت اس قدر مضبوط اور طاقتور ہوتی کہ

حریف کے لیے جان چھڑانا مشکل ہی نہیں ناممکن ہو جاتا۔ بڑے بڑے آزمودہ کار اور جہاندیدہ مناظر آپ کے سامنے گئتے تیک دیتے۔ آپ کی تقریری اور تحریری سرگرمیوں کی دولت بے شمار لوگ اسلام میں داخل ہوئے لور راہ ہدایت پر آگئے۔^(۹)

مولانا کی متعدد تصانیف ہیں ان میں سرفراست وہ تصانیف ہیں جو آپ نے اسلام کی مدافعت اور مخالفین کے جواب میں لکھیں چیزے "تقطیل ثلاثہ" اسے آپ نے پادری ٹھاکر دت کی کتاب "عدم ضرورت قرآن" کے جواب میں لکھا۔ اسی طرح اپنی کتاب "اسلام اور مسیحیت" عیسائیوں کی تین کتابوں عالمگیر مذہب اسلام ہے یا مسیحیت، دین فطرت اسلام ہے یا مسیحیت اور اصول البيان فی توضیح القرآن کے جواب میں لکھی۔ عیسائیوں کے رسالہ حقائق قرآن کا جواب معارف قرآن سے دیا۔

آریہ کی طرف سے شائع ہونے والی کتاب سیدنا تھوڑا پر کاش میں جب قرآن مجید پر ایک سو انشہ اعتراض کیے گئے تو ان کا جواب "حق پر کاش" لکھ کر دیا۔ آریہ نے جب کتاب "کتاب اللہ وید ہے یا قرآن" شائع کی تو مولانا نے اس کا جواب "کتاب الرحمن" لکھ کر دیا اور ان کی کتاب رنگیلار رسول کے جواب میں مقدس رسول لکھی۔ مرزا یوسف کے خلاف مولانا نے اتنا لکھا کہ مولانا کو ان کے خلاف اپنی کتابوں اور مختلف رسائل کی تعداد ہی یاد نہ تھی۔^(۱۰)

مناظروں کی اس قدر بھر مار اور تحریری جوبلات کی اس قدر بہتان کے بغایب آپ ٹھوس اور علمی کام سے بھی غافل نہیں رہے۔ آپ نے قرآن مجید کی چار تفاسیر لکھیں، جن میں سے دو پاپیہ تھیں کو پہنچ کر بہت مقبول ہوئیں اور دو پوری نہ ہو سکیں۔ مولانا کی تفاسیر سے پہلے بھی ہندوستان میں کئی ایک تفاسیر شائع ہوئیں جن سے مسلمانوں نے استفادہ کیا اور قرآن کریم کو سمجھا لیکن تمام خوبیوں کے بغایب ایک خلا تھا جسے پر کرنے کی سعادت مولانا شاء اللہ کو حاصل ہوئی۔

بر صغیر پاک و ہند میں کئی قومیں بستی تھیں۔ انگریز کے غالب آجائے کے بعد ہر مذہب کو آزادی حاصل تھی کہ جس طرح چاہے ایک دوسرے پر استہرا کرے۔ چونکہ

مسلمان ایک عرصہ تک ہندوستان پر قابض رہے تھے اس لیے ہندوستان کی اکثر آبادی کی یہ کوشش رہتی تھی کہ مسلمانوں کو کسی نہ کسی طرح ذلیل کیا جائے۔ انگریز کی بھی دلی خواہش تھی کہ مسلمان کے مذہب کو جتنا بھی ہو سکے مسخ اور ختم کیا جائے، چنانچہ مسلمان ہی زیادہ استہزا اور اعتراض کا نشانہ بنتے تھے۔ ہندوستان میں لکھی گئی تفاسیر مسلمانوں کو قرآن سمجھنے میں تو مدد ضرور دیتی تھیں لیکن یہ نہ سمجھاتی تھیں کہ مسلمانوں پر ہونے والے اعتراضات کا جواب کس طرح دیا جائے۔ حق لور جع کو اگلے تک کس طرح پہنچلایا جائے۔ آریہ اور عیسائی کو لا جواب کس طرح کیا جائے۔

مولانا شاء اللہ چونکہ مناظر تھے ان کا واسطہ ہر وقت آریہ اور عیسائیوں سے رہتا تھا۔ ان سے تحریری اور تقریری مناظروں کا سلسلہ قائم تھا۔ اس لیے انہوں نے جو تفسیریں لکھیں ان میں مناظرانہ رنگ غالب رہا جہاں بھی کوئی نقطہ ایسا آیا جس کو قاری قرآن کو سمجھنے کے ساتھ آریہ اور عیسائی یا مرزاںی یا کسی بھی محدث پر گرفت میں استعمال کر سکے تو مولانا نے وہاں حسب ضرورت حد فرمائی۔^(۱۱)

مولانا نے اپنی گوناگوں مصروفیات کے بلوجود اپنی زندگی میں قرآن مجید کی چادر تفسیریں لکھیں۔ ان میں سے دو تفسیریں عربی زبان میں تھیں اور دو اردو زبان میں۔ عربی زبان میں لکھی گئی تفسیروں میں سے ایک ”تفسیر القرآن بلام الرحمن“ ہے۔ مولانا نے اس میں قرآن کی تفسیر قرآن کی آیات ہی سے کی ہے۔ مولانا نے اسے ۱۳۳۱ھ میں مکمل کیا اور ان کی زندگی میں اس کے دو ایڈیشن شائع ہوئے۔ پہلا ایڈیشن ۱۹۰۳ء میں اور دوسرا ۱۹۲۹ء میں امر تر سے شائع ہوا۔^(۱۲) دوسری عربی تفسیر ”بيان الفرقان على علم البيان“ ہے جو مکمل نہ ہو سکی۔ سورہ بقرہ کی تفسیر پر مشتمل اس کی پہلی جلد ۱۹۳۲ء میں شائع برقرار پر لیں امر تر سے شائع ہوئی۔ مولانا نے یہ تفسیر عربی ادب، صرف و نحو اور علم المعانی اور علم البيان کے اصول پر لکھی۔^(۱۳) اردو زبان میں لکھی گئی تفسیروں میں مکمل ہونے والی ”تفسیر شائی“ ہے اور نامکمل رہ جانے والی ”تفسیر بالراء“ ہے۔ اس نامکمل رہ جانے والی تفسیر کی صرف ایک جلد ۱۹۳۹ء میں امر تر سے شائع ہوئی جس میں مولانا نے

اپنے عمد کی مروجہ تفاسیر اور تراجم قرآن کی اغلاط پیش کر کے ان کی اصلاح کی۔ (۱۴)

تفصیر شائی مولانا شاء اللہ امر تری کی نہایت جامع تفسیر ہے جو متعدد بار شائع ہو کر شہرت اور مقبولیت حاصل کر چکی ہے۔ اس کی پہلی جلد ۱۸۹۵ء میں مظہر عالم پر آئی اور آخری جلد ۱۹۳۱ء میں شائع ہوئی اور یوں اس کی میکمل پر چھتیں برس کا عرصہ صرف ہوا۔ یہ تفسیر آٹھ جلدیوں پر مشتمل ہے۔ (۱۵) اس تفسیر کے لکھنے کی وجہ بیان کرتے ہوئے مولانا

نے شروع میں التباس مصنف کے عنوان کے تحت تحریر فرمایا ہے :

۱۔ میں نے دیکھا کہ مسلمان عموماً فہم قرآن سے ناقف بکھر شناخت حروف سے بھی نا آشنا ہیں ایسے وقت میں عربی تصانیف سے ان کا فائدہ اٹھانا تقریباً محال ہے۔

۲۔ میں نے مخالفین کے حال پر غور کیا تو باوجود ہے علمی اور میہودانی کے مدعا ہمہ دافی پایا۔ خدا کی پاک کتاب پر منہ کھوں کھوں کر مفترض ہو رہے ہیں حالانکہ کل سرمایہ ان کا سوائے تراجم اردو کے کچھ بھی نہیں۔

۳۔ میں نے قرآن کریم کو جامع علوم عجیب و تکمیل بالخصوص علم مناظرہ میں الام پایا۔ دعویٰ پر دلیل ایسے ڈھب کی ادا ہوتی ہے کہ ہر درجہ کا آئندی اس سے فائدہ اٹھا سکے مگر جب تک حسب موقع شرح نہ کی جائے عام متوسط درجہ کے خاص بھی فہم مطلب سے کماحتہ ببرہ در نہیں ہو سکتے۔

۴۔ میں نے بعض مقامات میں روحاں مخالفین کی طرز پر لور بعض جگہ باداں موافقین کے لیے جوبلات لکھے ہیں۔ سو الحمد للہ یہ تفسیر جیسی کہ نہانہ کو ضرورت تھی وسیع تیار ہوئی۔ خدا اس کو قبول فرمائے۔ آمين (۱۶)

مولانا کی اس عبارت سے واضح ہے کہ ان کے مقاصد میں جہاں قرآنی آیات کی توضیح و تشریح مقصود تھی وہیں وقت کے مخالفین اسلام کا رد بھی شامل تھا۔ چنانچہ انہوں نے پوری تفسیر میں کوئی ایسا موقع ہاتھ سے نہیں جانے دیا جس سے مخالفین اسلام کا رد ہو سکتا تھا اور خاص طور پر وہ مقامات جن پر مخالفین اسلام اعتراض کر کے مسلمانوں سے جواب طلب کر سکتے ہیں۔ اسی لیے مولانا نے اصل تفسیر شروع کرنے سے پہلے مقدمہ میں سید الانبیاء ﷺ کی نبوت کو عقلی و نقلی دلائل سے ثابت کیا ہے جس سے تفسیر کی

قدر و قیمت میں مزید اضافہ ہو گیا۔ اس تفسیر کی سب سے بڑی خصوصیت یہ ہے کہ مولانا نے مخالفین اسلام آریہ، عیسائیوں اور دیگر مذاہب کے اعتراضات کے عقلی و نقلي جوابات میں دلائل پیش کیے ہیں جن کی چند مثالیں پیش کی جاتی ہیں۔

۱۔ مولانا سورہ بقرہ کی آیت نمبر ۲ ”والذین یؤمِنُونَ بِمَا انْزَلْنَا لَكُمْ وَمَا انْزَلْنَا مِنْ قَبْلِكُمْ وَبِالآخِرَةِ هُمْ يُوقَنُونَ“ کی تفسیر میں بعنوان ”عیسائیوں کی پہلی غلطی“ رقطراز ہیں :

”بما اوقات دیکھنے میں آیا ہے کہ جب کبھی کسی مسلمان نے عیسائیوں سے انجیل کے کلام الٰہی ہونے کی دلیل مانگی تو جوہت سے انہوں نے یہ آیت یا اس کے ہم معنی کوئی دوسری آیت پڑھ دی اور سائل مسلمان پر زور ڈلا کر تمہارا قرآن کتب سابقہ کی شادت دیتا ہے اور ان کی تسلیم کو داخل ایمان بتاتا ہے۔ پھر تم اس سے نیادہ ثبوت کیا چاہتے ہو؟ اس لیے مناسب ہے کہ اس جگہ جو پہلا ہی موقع کتب سابقہ کی تصدیق کا آیا ہے ہم اس امر کی تحقیق کر دیں کہ کتب سابقہ جن کی قرآن تصدیق کرتا ہے وہ یہی ہیں جن کے کلام الٰہی ہونے کا ثبوت زمانہ حال کے عیسائیوں سے مطلوب ہے یا اور ان کتابوں کی قدر و منزلت کمال تک ہے اور یہ بھی واضح کر دیں کہ اس مطلب پر عیسائیوں کا اس آیت کو پیش کرنا بحث مدعاهے یا ناجھی“

پس واضح ہو کہ کتب سابقہ جن کی تصدیق قرآن کریم نے کی ہے بحیثیت مجموعی یہ نہیں جو اس وقت متدلول ہیں۔ یہ تو مش کتب تواریخ کے ہیں۔ ہمارے اس دعویٰ کا ثبوت ان کا موجودہ طرز بھی بتلا رہا ہے۔ توریت اہماء سے اتنا تک اور انجیل اول سے آخر تک پڑھنے سے صاف سمجھ میں آتا ہے کہ ان کتب والے حضرت موسیٰ اور حضرت مسیح علیہ السلام کے سوا کوئی اور علی ہیں چنانچہ حضرت موسیٰ اور حضرت مسیح علیہ السلام کے بعد کے واقعات کا اس میں درج ہونا اس امر کا ثبوت ہے کہ ان جملوں کی حضرت موسیٰ اور مسیح کو خبر تک نہیں، کجا یہ کہ خدا کی طرف سے ان پر الہام ہوئے ہوں۔ مثلاً حضرت موسیٰ کی وفات اور بعد وفات کے واقعات کا ذکر توریت میں مذکور ہے۔

توريت کی پانچوں سکاپ استثناء میں لکھا ہے ”سو خداوند کا بندہ موسیٰ خداوند کے حکم کے مطابق جو آپ کی سرزین میں بھی مر گیا اور آج کے دن تک کوئی اس کی قبر کو نہیں جانتا“ اسی طرح حضرت مسیح کے سولی پر جان دینے کا ذکر انجیل میں بہراحت موجود ہے اور سولی کے بعد کے واقعات بھی ان میں پائے جاتے ہیں۔ ان سب امور پر غور کرنے سے یہ نتیجہ باآسانی نکل سکتا ہے کہ ان واقعات کے دیکھنے لور لکھنے والے سوا ان دو صاحبوں کے کوئی لور شخص ہوں گے۔

اگر عیسائیوں کا عقیدہ بھی بغور دیکھیں تو وہ بھی اس امر کے قائل نہیں کہ توريت و انجیل موجودہ کے مصنف موصوف انبیاء ہیں بلکہ ان کے خیال کے مطابق بھی ان کے بعد کے لوگ ہیں۔ انجیل کے مصنف تو بھی لوگ ہیں جن کے ہام سے یہ مردوج ہیں۔ ایسے ہی توريت کے لکھنے والا اور جمع کرنے والا بھی کوئی اور شخص ہوگا۔ پس یہ ثابت ہوا کہ توريت و انجیل جن کی قرآن کریم نے شہادت دی ہے یہ نہیں ان کو ان کے ساتھ بجز شرکاٹ رسمی کے کوئی شرکاٹ نہیں جیسے کوئی شخص خاندان مغلیہ کا حال لکھ کر اس کا ہام گلتان رکھ دے تو وہ شیخ سعدی کی گلتان نہ ہوگی پس اس انجیل موجودہ کے ثبوت میں آیت قرآنی کا پیش کرنا لور آیت شریفہ قرآنیہ کو اپنے دعویٰ میں ثبت جانا ہرگز صحیح نہیں۔

قرآن شریف نے کہیں یہ نہیں ہتلایا کہ انجیل متداول مسیح پر نازل ہوئی یا یہ کہ اس کو بھی ماں بکھہ ایمان کے موقع پر ”انزل من قبلك“ لور ”ما اوتي موسى و عيسى“ (یعنی ان کتابوں کو جو تھجھ سے پہلے اتریں لور موسیٰ اور عیسیٰ کو ملیں) سے تعمیر کرنے میں اس طرف اشارہ ہے جو ہم لکھ آئے ہیں۔ رعنی یہ بات کہ عیسائی ان کے مصنفوں کو الہامی مانتے ہیں تو پڑیں مانیں۔ اس کا ثبوت ہم کو دیں۔ کسی عقلی یا نعلیٰ دلیل سے ثابت کریں کہ متی، مرقس وغیرہ الہامی تھے لور یہ کتابیں ان کے الہام سے ہیں۔ آیت قرآنی کو پیش کرتے وقت خیال رکھیں کہ دعویٰ کیا ہے لور دلیل کیا ہے۔ دعویٰ انجیل موجودہ کے مصنفوں کے الہامی ہونے کا ہے لور دلیل سے حضرت موسیٰ لور مسیح کا الہام ثابت ہوتا

ہے۔ ”فانی هذا من ذالک“۔

بعض عیسائی بھولے مسلمانوں کو دھوکہ بینے کی غرض سے کما کرتے ہیں کہ اگر موجودہ انجیل اصلی نہیں تو اصل لارکر دکھاؤ، ہم اس سے مقابلہ کر کے دیکھیں جبکہ تمہارا قرآن شریف ان کی شہادت دیتا ہے تو ان کا وجود بھی بتاؤ کہ کہاں ہیں؟ اس کا جواب یہ ہے کہ اگر کوئی شخص جنگل میں کسی کو چاندی کا ٹکلوا دکھا کر کے کہ یہ اگریزی روپیہ ہے۔ وہ شخص بوجہ اس کے کہ اس کے پاس اگریزی سکہ نہیں اسے ماننے سے انکار کر دے تو مدعا اپنے دعوی کی یہ دلیل دے کہ اگر یہ روپیہ نہیں تو اصلی روپیہ لا کر دکھاؤ اور اس سے مقابلہ کرو تاکہ معلوم ہو جائے کہ اصلی کون ہے اور نعلیٰ کون اور اگر نہ ملے تو میرا دعوی مانتا ہو گا۔ ہرگز یہ کلام مدعا کا صحیح نہیں، انکار کی وجہ تو یہ تھی کہ چونکہ اس ٹکلوے پر جو نشان روپیہ بننے کا ہوتا چاہیئے وہ نہیں اس لیے یہ ٹکلوا روپیہ نہیں۔ اس طرح انجیل موجودہ کی نسبت بھی مسلمانوں کا خیال ہے کہ قطع نظر ان کے موجودہ طرز کے چونکہ ان میں ایسے واقعات بھی درج ہیں جو حضرت موسیٰ اور مسیح کے زمانہ کے قطعاً نہیں ہو سکتے، اس لیے ہم اس کو انجیل مسیحی نہیں مان سکتے۔ علاوہ اس کے ہو سکتا ہے اور ممکن ہے کہ اصلی انجیل کلایا جزا اس میں ہو۔ جیسا کہ بعض فقرات جو حضرت مسیح نے بطور وعظ کے فرمائے ہیں کسی بتا رہے ہیں۔ چونکہ ایسے فقرات الہامی مجموعہ غیر الہامی میں اگر وہی رنگ اختیار کر لیتے ہیں اس لیے ہم من حیث المجموع ان پر غیر الہامی کا حکم لگاتے ہیں پس انجیل موجودہ کی مثال بالکل یہ ہو گی کہ ایک واعظ قرآن کریم کی ایک دو آیتیں پڑھ کر گھنٹہ دو گھنٹہ تک وعظ کے۔ پھر اسی وعظ کو کوئی شخص اقول سے آخر تک کسی اخبار یا رسالہ میں چھپوادے۔ پس جیسا کہ یہ اخبار یا رسالہ الہامی نہیں ہو سکتا گو اس میں آیات قرآنی بھی ہیں ایسے ہی انجیل موجودہ الہامی نہیں جب تک عیسائی اس امر کا ثبوت نہ دیں کہ ان کے مصنف بھی الہامی تھے۔ (۱۷)

۲۔ سورہ تقریہ کی آیت نمبر ۷ ”ختم اللہ علی قلوبہم وعلی سمعہم وعلی ابصارہم غشاوۃ ولهم عذاب عظیم“ کی تفسیر میں بعنوان ”عیسائیوں کی دوسری غلطی“ رقطراز

”اس مقام پر بعض لوگوں کو شبہ ہوتا ہے کہ جب خدا ہی نے ان کافروں کو گمراہ کیا اور ان کے دلوں اور کانوں پر مرثیت کر دی اور ان کی آنکھیں بید کر دیں تو پھر ان کا کیا قصور؟ ایسے لوگوں کو عذاب کرنا انصاف سے دور ہے۔ اس مضمون کی اور بھی بہت سی آیات ہیں چونکہ یہ پہلی آیت ہے اس لیے ہم اس کے حاشیہ میں کسی قدر مفصل تکھیں گے اور پھر موقع موقع اس کے حوالہ ہی پر قیامت کریں گے“

تحقیقی جواب سے پہلے یہ بتانا ضروری ہے کہ اسلام کے قدیمی مربان عیسائیوں نے اس مسئلہ کے متعلق جو زبان درازیاں کی ہیں وہ انصاف سے بالکل بعید اور فرم کلام سے دور ہیں۔ انہوں نے اس معاملہ میں سوکن کے جلاتے وقت اپنی ناک کی بھی پرواہ کی۔ قرآن کی ان آیات پر اعتراض کرتے وقت انہوں نے اپنے ہاں کی بھی خبر نہ لی کہ توریت اور انجلیل نے بھی اس مسئلہ کو متعدد مقامات پر بوضاحت لکھا ہے۔ توریت کی دوسری کتاب سفر و خروج باب نمبر ۲ کے فقرہ نمبر ۲۱ میں ہے: ”خدلوند نے موئی سے کما کہ جب تو مصر میں داخل ہو دے تو دیکھ سب مجازے جو میں نے تیرے ہاتھ میں رکھے ہیں فرعون کے آگے دکھلائیو۔ لیکن میں اس کے دل کو سخت کروں گا وہ ان لوگوں کو جانے نہ دے کا۔“

اس باب کے فقرہ ۲۷ میں لکھا ہے: ”خدا نے فرعون کے دل کو سخت کر دیا“ اسی باب کا فقرہ نمبر ۱۰۔ موئی اور ہارون نے یہ عجائب فرعون کو دکھائے اور خدا نے فرعون کے دل کو سخت کر دیا کہ اس نے اپنے ملک سے بنی اسرائیل کو جانے نہ دیا۔ اسی طرح مقامات ذیل میں بھی اس مسئلہ کا ذکر ہے بغرض اختصار ہم صرف نام بتلانے پر ہی اکتفا کریں گے۔

استثناء ۲ باب کا فقرہ ۳، ایضاً ۲۹۔ باب کا فقرہ ۳، یشور ۱۱ باب کا ۱۰،

قاضیوں ۹ باب کا ۲۳، سلطین ۲۲ باب کا ۲۱، زیور ۱۰۵۔ ۲۵، ایضاً

۱۶۔ ۱۲، امثال ۱۶ باب کا ۳، سمعیاہ ۶ باب کا ۹، ایضاً ۲۹ باب فقرہ ۹،

تی ۱۳ باب کا ۱۲، لوقا ۸ باب کا ۱۰، یوحتا ۶ باب کا ۲۳ وغیرہ پادریوں نے اپنے ہاں کی تو خبر نہ لی ہو گئی۔ لی ہو گئی تو اپنے کلیسا میں رسون بڑھانے کو ناقص اسلام سے الحجہ۔ پس پادری لوگ جب تک مقامات مذکورہ کا جواب نہ سوچ لیں ہم سے مخاطب نہیں ہو سکتے۔ فنا هو جواہم فوجولنا۔

اب رہا کہ ایسی آیات قرآنی کا کیا مطلب ہے اور اس سوال کا حقیقی جواب کیا ہے سو اس کے جواب دینے سے پہلے ہم چند اصول بتانا مناسب سمجھتے ہیں تاکہ جواب سمجھنے میں آسانی ہو۔ (۱۸)

۳۔ سورہ بقرہ کی آیت نمبر ۳۱ ”وَعَلَمَ آدَمَ الْأَسْمَاءَ كُلَّهَا ثُمَّ عَرَضَهُمْ عَلَى الْمَلَائِكَةِ فَقَالَ أَنْبِئُنِي بِاسْمَهُو لَا إِنْ كُنْتُمْ صَادِقِينَ“ کی تغیر میں بعنوان آریہ قوم کی غلطی رقطراز ہیں:

اس آیت کے متعلق بھی ڈافھوں نے بہت ہی ہاتھ پاؤں لادے ہیں مگر بعد غور ٹھات ہوتا ہے کہ سب کچھ ان کی ناقصی اور تعصب کے تائج ہیں۔ قرآن کریم اپنے معانی بتانے میں بالکل صاف ہے اور یہ نظرِ تعالیٰ اس کے سمجھنے اور سمجھانے والے ہر زمانہ میں موجود رہے ہیں اور ہوں گے۔

ہماری ہمسایہ قوم آریہ نے اس کے متعلق بہت سے ورق سیاہ کیے ہیں جن کے دیکھنے سے اس قوم کی شوخی اور نئے جوش کا اندازہ ہوتا ہے۔ افسوس کہ اس قوم نے بلا وجود دعویٰ توحید کے جس کی وجہ سے یہ لوگ اسلام سے بہت ہی قریب ہو گئے تھے جائے فرم و فرات کے تعصب اور ضد سے کام لیا۔ اس آیت کے متعلق ان کے اعتراضات حسب ذیل ہیں:

۱۔ خدا نے فرشتوں سے مشورہ کیا جس سے اس کی بے علی ہیئت ہوتی ہے۔ باوجود یہ فرشتوں نے جواب معقول دیا مگر خدا نے (معاذ اللہ) اپنی ہی بات پر ہٹ کی جس کا نتیجہ آخری وہی ہوا جو فرشتوں نے کہا۔

۲۔ خدا نے فرشتوں سے (معاذ اللہ) دھوکہ کیا کہ ان کے مقابل آدم کو سب ہم بتا دیئے اور مقابلہ کر لیا۔ اگر یہی ہم فرشتوں کو بتا دیتا تو وہ بھی بتا سکتے تھے۔ آدم کی اس میں

کون سی بزرگی ہے۔

جواب:

میں کتنا ہوں سب آنتوں کی جڑ لگی ہے کہ مکالم سے اس کے کلام کے معنی دریافت کرنے سے پہلے ہی اس پر رائے زندگی کی جائے اور آپ ہی آپ اس کی شرح کر کے حاشیہ چڑھا دیا جائے۔

اس آیت کے معنی جن کی طرف ہم نے تفسیر میں اشارہ کیا ہے سمجھنے ہی سے سب اعتراضات اٹھ جاتے ہیں جو دراصل اپنے ہی دل کے غبدات ہیں۔ پہلے لکھی گلاظ کہ خدا نے مشورہ کیا۔ مشورہ نہیں کیا تھا بلکہ اس امر کے متعلق ان فرشتوں کو ایک حکم سنایا تھا۔ اس کے اعلان کرنے کو یہ اطمینان کیا۔ چنانچہ اسی قصہ کو دوسرے مقام پر یوں بیان کیا ہے ”انی خالق بشر امن طین فاذاسویتہ و نفخت فیہ من روحی فقعوا لله ساجدین“ یہ مشورہ ہے کہ ”تصنیف را مصنف نیکو کند بیان“ پس اس قاعدہ کلیہ سے اس آیت نے اس آیت کی پوری تفسیر کر دی ہے کہ فرشتوں پر اس امر کا ظاہر کرنا اس غرض سے تھا کہ ایک حکیم کی ان کو اطلاع ہو جائے۔ لیکن وجہ ہے کہ اس آیت میں ”انی جاعل فی الارض خلیفة“ کہہ کر ”ما تقولون فی هذا الامر“ نہیں کہا جو مشورہ کا دستور ہے جیسا کہ یعنی حکم نے (جس کا ذکر قرآن کریم میں ہے) اپنا خیال ظاہر کر کے ”ماذا تامرون“ کہا تھا۔

دوسرے سوال کا جواب یہ ہے کہ :

رموز مملکت خویش خروان دانتند

گدائی گوشہ نشینی تو حافظا مخروش

لیکن وجہ ہے کہ فرشتوں نے اس امر کو تسلیم کیا اور ”انک انت العلیم الحکیم“ کہہ کر قصور فرم کا اعتراف کر لیا۔

تیرے سوال کا جواب بھی میں نے تفسیر میں لوا کر دیا ہے یعنی یہ کہ فرشتوں نے علاوہ اپنی پاکی اور بزرگی جتنے کے دعویٰ ہمہ دانی بھی کیا تھا یعنی ”نسبی بحمدک

و نقدس لک“ کے علاوہ ”و نعلم الاشیاء کلہا“ بھی کہا تھا۔ اس لیے کہ بزرگی اور زحد تو خلاف کو مستلزم نہیں جب تک کہ عملی ثبوت نہ ہو۔ قرینہ اس حذف کا یہ ہے کہ فرشتوں کے دعویٰ تقدیمیں لور زہد پر جتاب بدی کی طرف سے ”انبئونی باسمِ، ہولا، ان کنتم صادقین“ ارشاد ہوا۔ اگر فرشتوں کی طرف سے دعویٰ علم نہ ہوتا تو یہ بالکل اس کے مثبہ ہوتا ہے جو کسی مولوی صاحب نے کسی دہقانی کو سمجھایا کہ زہد مخنوں سے اونچا رکھ۔ وہ بولا تیرے باپ نے دعوت کی تھی تو نہک زیادہ نہیں ڈال دیا تھا۔ مولوی صاحب نے پوچھا اس قصہ کا میرے وعظ سے کیا تعلق۔ دہقانی بولا تعلق ہونہ ہو بات سے بات کل آتی ہے سو اگر فرشتوں نے دعویٰ علم نہ کیا ہوتا تو جائے ”لا علم لنا“ کرنے کے یہ کہتے کہ صاحب اس سوال کا یہاں کیا علاقہ! ہمارا دعویٰ زہد ہے اور سوال ہم سے علم کا چہ خوش! پس یہ ارشاد ”انبئونی“ اور ”ان کنتم صادقین“ جب ہی درست اور مناسب ہو سکتا ہے کہ فرشتوں نے کوئی دعویٰ علیت بھی کیا ہو جس کے جواب میں ان کی غلط فہمی رفع کرنے کو یہ ضروری ہوا کہ حضرت آدم کو سب نام سکھائے جائیں تاکہ انہیں معلوم ہو کہ بہت سے امور ایسے بھی ہیں جنہیں ہم نہیں جانتے جب ہی تو اس الزام کے بعد ”سبحانک لا علم لنا الا ما علمتنا“ پکارائیے اور اپنے نقصان علم کے مقر ہوئے اب بتاؤیں مری ست گواہ چست والا معاملہ ہے یا نہیں اور فرم قرآن سے ہے نصیبی کے آثار ہیں یا کچھ اور۔ رہا شیطانی جھگڑا تو سواس کا جواب ہم ”ختم الله“ کے حاشیہ میں دے آئے ہیں۔ (۱۹)

۳۔ سورہ بقرہ کی آیت نمبر ۳۲ ”وَانْقَلَنَا لِلملائِكَةِ اسْجَدُوا لِآدَمْ فَسَجَدُوا إِلَّا
ابْلِيسُ أَبِي وَسْتَكْبِرُ وَكَانَ مِنَ الْكَافِرِينَ“ کی تفسیر میں رقطراز ہیں:
اس آیت کی تفسیر میں بھی ہمارے نامہ بان پڑوس آریہ وغیرہ نے دانت پیسے ہیں اور طرح طرح سے بے سمجھی کے سوالات کیے ہیں اور نئی توحید کے نئے میں معلم التوحید قرآن شریف پر اعتراض کیے ہیں کہ وہ مت پرستی لور شرک سکھاتا ہے، چنانچہ فرشتوں سے آدم کو سجدہ کروالی۔ کعبہ کو چھوپالی۔ موئی سے آگ کو چھوپالی۔ طرفہ یہ کہ شیطان نے بوج

توحید کے جس کی اس کو پہلے سے تعلیم ہوئی تھی سجدہ نہیں کیا تو اس کو لعنتی گردانا وغیرہ وغیرہ۔

باقی آیات کا جواب تو اپنے موقع پر آئے گا اس وقت ہم اس آیت کے متعلق ان کی سمجھ کا پھیر بتلاتے ہیں۔ بھلا آدم کو سجدہ عبودیت کا تھا یا کچھ اور۔ اگر عبودیت کا تھا تو قرآن بے شک شرک کی تعلیم دیتا ہے اور اول درجہ کا مشرک ہے لیکن ایسا نہیں بلکہ ایک تلطیسی سجدہ تھا جس کو دوسرے لفظوں میں سلام تعظیم کرتے ہیں اس لیے کہ اگر یہ عبادت ہوتا تو شیطان اپنی محفوظی اور جواب میں ”انلخیر منه خلقتنی من نار و خلقته من طین“ نہ کرتا، بلکہ صاف کرتا کہ جتاب والا یہ کیا انصاف ہے کہ ہمیں ایک طرف تو شرک سے روکا جاتا ہے اور دوسری طرف اسی شرک کی تعلیم دی جاتی ہے۔ کیونکہ وہ تو بڑا شیطان ہے اسے تو یہ عذر ضرور ہی سو جھنا چاہیئے تھا بلکہ اس کے شاگردوں کو الیسی سو جھتی ہے کہ پناہ خدا۔ تو پھر استاد کو ایسی کیوں نہ سو جھی بلکہ اس نے تو ایک محتی سے خود ہی یہ سجدہ جائز سمجھا کیونکہ وہ اپنے نہ کرنے کی وجہ بتلا رہا ہے کہ میں اس سے اچھا ہوں اس لیے اسے سجدہ نہ کروں گا۔ اس سے معلوم ہوا کہ اگر آدم کو جو اس کے خیال میں اس سے ادنی تھا اس کو سجدہ کرنے کا حکم ہوتا تو شیطان کو اپنے لیے سجدہ کروانے میں کسی طرح کا تامل نہ ہوتا اور نہ تعلیم توحید اس سے مانع ہوتی۔ پس ان دونوں بیتوں کو ملانے سے معلوم ہوا کہ یہ سجدہ سجدہ عبادت نہ تھا بلکہ محض ان معنوں میں تھا جیسے کسی سردار یا فواب کو ماتحت ایک خاص وقت میں حاضر ہو کر سلام کیا کرتے ہیں جس سے اس سردار کی رفت اور ماتحتوں کی وفاداری کا ثبوت ہوتا ہے جو شیطان کو پسند نہ تھا۔ (۲۰)

۵۔ سورۃ البقرہ کی آیت نمبر ۱۴۳ ”قد نری تقلب وجهك فی السماء فلنولینك قبلة ترضها فول وجهك شطر المسجد الحرام و حيث ما كنتم فولوا و جوهكم شطره“ کی تفسیر میں بعنوان ”آریہ اور عیسائیوں کی غلطی“ رقطراز ہیں :

”اس آیت سے متعلق بھی نافہم مخالفوں نے کئی طرح دانت پیے ہیں، سب سے بڑا اعتراض تو یہ ہے کہ اسلام نے بت پرستی کو رواج دیا جو سچے مذہب کے شایان نہیں

رواج کس طرح دیا؟ اس طرح کہ جو کعبہ پھر وہ کا بنا ہوا مثلاً ایک بت کے ہے اس کی عبادت کا حکم کیا۔ اور ایسا کیا کہ بغیر اس کی طرف رخ کیے نماز قبول ہی نہیں ہوتی۔ دوسرا اعتراض نئے احکام کے متعلق ہے کہ پہلے حکم کو اخھانا اس کے تابع ہے اور لا علمی پر مبنی ہوتا ہے اس لیے جائز نہیں کہ احکام خداوندی میں سے کوئی حکم کسی زمانہ میں صادر ہو کر پھر اخھادیا جائے جیسا کہ یہاں پر پہلے کعبہ سے دوسرے کعبہ کی طرف منہ پھیرنے کا حکم ہوا حالانکہ خدا تو علام الغیوب ہے۔ یہ خلاصہ ہے ان دفتروں کا جو ہمارے قدیمی مربیانی عیسائی اور آریہ وغیرہ نے بھرے ہیں۔

پہلے سوال کا جواب دو طرح سے اجھا اور تفصیلی۔ اجھا تو دو ٹوک بات ہے کہ شرک اور بت پرستی اسے کہتے ہیں کہ غیر خدا کی عبادت کی جلوے یا کم سے کم اس سے وہ معاملے کیے جائیں جو خدا کے ساتھ ہونے چاہئیں مثلاً امید بھلانی یا دفع ضرر۔ مگر چونکہ کعبہ کی نسبت اسلام نے کوئی ایسا حکم نہیں دیا بلکہ صاف اور صریح لفظوں میں ”فليعبدوا رب هذا البيت“ فرمایا، کعبہ کے خدا کی عبادت کرو۔ تو رب اسلام کی نسبت یہ گمان کرنا کہ کعبہ پرستی اور بت پرستی سکھاتا ہے سراسر انصاف کا خون کرنا ہے۔

تفصیلی جواب سے پہلے مسلمانوں کی نماز کا مطلب بیان کرنا کسی قدر مفید ہو گا تاکہ ثابت ہو جائے کہ اسلامی نماز جس پر تمام الہ اسلام فخر کیا کرتے ہیں کمال تک توحید یا شرک سے بھری ہوئی ہے۔ کیا اس میں کوئی کلمہ بھی ایسا ہے جس میں کعبہ کی مدح یا تقطیم ہو، پھر اس نماز کو بھی ہمارے نامہ مخالف شرک اور بت پرستی کہیں گے تو اس کے جواب میں ہم سے یہی سنیں گے۔

پس تھک نہ کرنا صبح نادان مجھے اتنا

یا جمل کے دکھادے دہن ایسا کمر ایسی

بعد اس کے ہم اپنے مخالفین سے پوچھتے ہیں کہ اگر اسلام کو کعبہ پرستی منظور ہوتی اور شرک اور بت پرستی کا رواج مد نظر ہوتا تو کیا وجہ ہے کہ ساری نماز میں کعبہ کا ذکر نہ کیا جائے، نہ اس سے خطاب ہے، نہ اس سے استہدا، نہ اس کا ذکر، نہ اس کا نام، پھر کعبہ

پرستی ہے تو کمال ہے؟ میں نہیں جانتا کوئی منصف مزاج اس معروضہ تقریر پر غور کر کے اسلام پر کعبہ پرستی کا الامام لگائیں۔

رہا سوال کہ نماز میں تو بے شک شرک کی بوجنگ نہیں مگر اس کی کیا وجہ ہے کہ نماز پڑھتے ہوئے کعبہ کی طرف رخ کرنے کا حکم آیا ہے انسان کو اس امر میں مختار کیوں نہیں کیا گیا کہ جس طرف منہ کر کے چاہتا اپنے ماں کی عبادت کر لیتا سواس کا جواب بعد تمہید کے یہ ہے۔

ہمیشہ قاعدہ ہے کہ ایک امر مقصود اصلی کے ساتھ کوئی مقصود تبعی بھی ہوا کرتا ہے مثلاً علم کا پڑھنا مقصود اصلی ہے تو حروف کا سیکھنا غیر اصلی لازم ہے گو بعد حصول علم حروف ابجد کا خیال تک نہیں رہتا۔ اسی طرح دفع دشمن کے لیے تکوar یا بدوقق کا امکان لازم ہو جاتا ہے حالانکہ اس کے اٹھانے سے سوائے تخلی بوجہ کوئی فائدہ نہیں مگر باسیں لحاظ کہ یہ بوجہ ایک ضروری کام دفع دشمن کا ذریعہ ہے، عمدہ اور احسن ہو جاتا ہے۔ اس تقریر سے یہ بھی ثابت ہوا کہ جو امر کسی دوسرے امر کا ذریعہ ہوا کرتا ہے اس کا حسن و تحقیق اصل ذریعہ کے لحاظ سے ہوتا ہے۔ یعنی تکوar کا اٹھانا جو لحاظ اس امر کے کہ یہ تکوar دفع دشمن کے لیے ایک ذریعہ ہے اور احسن اور عمدہ ہے اگر کسی شخص مظلوم پر چلانی جائے تو تحقیق ہوتا ہے ہاں اس امر کی پہچان بعض دفعہ مشکل ہو جاتی ہے کہ مقصود اصل کیا ہے اور مقصود تبعی کیا ہے سواس کے لیے عام قاعدہ یہ ہے کہ ان دونوں میں سے جو امر ایسا ہو کہ اس کے حصول کے بعد دوسرے کے لیے تردید کرنا باتی رہے اور مقصود سے فارغ البالی نہ ہو تو وہ مقصود اصلی نہیں اور جس کے حصول کے بعد دوسرے کی تلاش نہ رہے تو وہ امر مقصود اصلی ہو گا۔ مثلاً دوا کا بیانا اور گھوٹنا ایک ایسا امر ہے کہ اس کے حصول پر قناعت نہیں کی جاسکتی جب تک یہ دار کو شفافہ ہو جائے۔ ہاں اگر بغیر دوانوٹی کے مرض سے عافیت ہو جائے تو دوا کا مطلق خیال بھی نہیں ہوتا ہماری اس تقریر سے یہ امر خوبی واضح ہوتا ہے کہ مقصود اصلی کس حال میں متذوق اور مفروغ عنہ نہیں ہو سکتا۔

پس اب ہمیں یہ دیکھنا ہے کہ تین جت کو اسلام نے کوئی مقصود اصلی قرار دیا ہے یا تبعی۔ بعض موقع پر اس کا حکم ساقط ہو جانا صاف دلیل ہے کہ یہ کوئی امر اصلی نہیں مثلاً جنگ کی حالت میں بحدت خوف جدھر رخ ہو نماز پڑھے جانا خواہ کعبہ کی طرف پڑھ بھی ہو، اس امر کو ثابت کر رہا ہے کہ کعبہ کی طرف توجہ کرنا مقصود اصلی نہیں بلکہ صرف اس امر کے لیے ہے کہ مسلمانوں میں جیسا کہ معنوی اتحاد ہے صوری موافقت بھی حاصل رہے۔ یہی وجہ ہے کہ جماعت سے نماز پڑھنے کی تاکید کی گئی ہے جو اختیار دینے کی صورت میں متصور نہ تھا۔ کیونکہ جب ہر ایک کو اختیار ملتا ہو اس بات کا مجاز ہوتا کہ دوسرے کے منہ کی طرف منہ کرے یا پیٹھے ایک مشرق کو رخ کرے تو دوسرا مغرب کو، تیرا جنوب کو تو چوتھا شمال کو تو یہ فائدہ جو بیکھتی سے حاصل ہے نہ ہوتا۔ پس یہی وجہ اس کے مقصود تبعی ہونے کی ہے۔ یہ تقریر اس وقت خوبی سمجھ میں آسکتی ہے جب نماز کے معانی اور مطالب ذہن نشین کر کے یہ دیکھا جائے کہ اس میں تو کسی جت یا کعبہ کا نام نہیں پس اگر یہ مقصود اصلی ہوتا تو اصلی عبادت کے طریق اور اس کے الفاظ میں اس کا ذکر ہوتا کیونکہ بغیر مقصود کسی کام کا کرنا کون نہیں جانتا کہ علاوه لغو ہونے کے تضییع اوقات اور بے ہودہ پن بھی ہے۔ پس ہماری ہمسایہ قوم آریہ اور عیسائی وغیرہ اسلام کے مخالف ہماری تقریر پر غور کریں اور نتیجہ سے ہمیں اطلاع دیں۔ اگر کچھ شبہ ہو تو تمام قرآن میں تلاش کر کے کوئی آیت اس مضمون کی نکالیں جس سے ثابت ہو کہ نماز میں کعبہ کی پرستش ہے۔ نہ ملنے پر ہم آپ سے صرف ایک چیز چاہتے ہیں جو نہایت آسان ہے مگر کسی مخالف کے حق میں مشکل اور گراں سے گراں ہے وہ وہی ہے جس کا پیرا نام ”انصاف“ ہے جو انسان کو ہر جگہ عزت دلاتا ہے اور اعزاز سے یاد کرتا ہے۔

رہا اعتراض: شیخ احکام کے متعلق تو اس کا جواب یہ ہے کہ شیخ میں حکم سالم کا اٹھا دینا دو طرح پر ہے۔ ایک تو جس طرح حکام زمانہ کوئی قانون بذریع بدلتے ہیں۔ پہلی ترتیب کے وقت ان کو علم نہیں ہوتا کہ اس میں کیا تراہی ہو گی جس کے سب سے اس میں کچھ تغیر آئے گا۔

دوسری قسم طبیب کی تبدیلی نہیں جات کی طرح ہے کہ رفتہ رفتہ ہدر تجھ طبیعت کو درستی پر لاتا ہے۔ منفجع دے کر مسلسل تجویز کرتا ہے۔ ان دو قسموں میں بول تو بے شک حاکم کی لا علیٰ پر دلالت کرتا ہے مگر قسم دوم جائے لا علیٰ کے کمال علیٰ بتاتا ہے۔ اب ہمیں دیکھنا ہے کہ اہل اسلام کون سے نفع کے قائل ہیں۔ قسم اول کے، حاشا وکلا ہرگز نہیں، البتہ قسم دوم کے جموروں اہل اسلام معترض ہیں اور اس سے نہ تو اللہ کے علم میں کوئی نقصان آتا ہے لور نہ کوئی دوسرا اعتراض ہے۔^(۲۱)

ان مختلف آیات کی تفسیر یہ ظاہر کرتی ہے کہ مولانا کا بحیثیت مناظر ہندوستان کے مخالف اسلام مذاہب کا مطالعہ بڑا وسیع ہے لور وہ متکلمانہ انداز میں ان کے ہر اعتراض کا رد کرتے ہیں۔

پھر قرآن چونکہ اسی کتاب ہے جس کی تلاوت لور فہم و تدبر ہر مسلم کی خواہش ہے لور یہ اسلام کا دستور ہے۔ اس لیے مولانا نے اس کی تفسیر کرتے وقت آریہ، عیسائیوں، قادیانیوں، نصیریوں، اور ملحدوں سمیت تمام مخالف اسلام معتقدین کے اعتراضات کا جواب دے کر نہ صرف کہ مسلمانوں کے وکیل کی حیثیت سے اسلام کا دفاع کیا ہے بلکہ ان کا زبردست رد کر کے آئندہ آنے والی مسلمان نسلوں کو ان کے غلط اثرات سے ہمی محفوظ کر دیا ہے۔ رب العالمین سے دعا ہے کہ وہ اپنی کتاب کی خدمت میں مولانا کی یہ مسامی قبول فرمائے۔ آمین۔

حوالی اور حوالہ جات

- ۱۔ ترددی۔ محمد بن عیسیٰ بھو عیسیٰ۔ کتاب فضائل القرآن۔ باب ما جاء فی القرآن (قاهرہ۔ مطبعة مصنفو الحلى۔ لطبعہ ثانیہ ۱۹۷۵ء) ۱۷۲/۵
- ۲۔ امر تری۔ شاء اللہ بحوالہ۔ قرآن مجید مع تفسیر شائل (lahor۔ علیٰ الکیڈی) ص ۸۳۳
- ۳۔ ایضاً

- امر ترسی - شاه اللہ بوقا۔ تفسیر شانی۔ (لاہور۔ اوارہ ترجمان اللہ) ص ۵
- فضل الرحمن بن میاں محمد۔ مولانا شاه اللہ امر ترسی (لاہور دارالدینۃ السفیر) ص ۳۶
- قرآن مجید مع تفسیر شانی ص ۸۳۵
- ایضاً
- سونحدروی۔ عبدالجید خادم۔ سیرت شانی (لاہور۔ مکتبہ قدسیہ) ص ۱۱۰
- سائبان مصدر ص ۷، ۲۰۶
- تفسیر شانی ص ۷
- مولانا شاه اللہ امر ترسی ص ۱۲۳
- قرآن پاک کی تفسیر چودہ سو رس میں (پنشن۔ خداوش لا جبری۔ طبع ۱۹۸۹م) ص ۳۰۲
- سائبان مصدر ص ۳۱۳
- سائبان مصدر ص ۳۱۵
- سیرت شانی ص ۲۳۷
- تفسیر شانی ص ۱۰۰، ۹
- سائبان مصدر ص ۳۰-۳۲
- سائبان مصدر ص ۳۳، ۳۴
- سائبان مصدر ص ۵۲-۵۳
- سائبان مصدر ص ۵۷
- سائبان مصدر ص ۱۰۸-۱۱۲

